



(හත්වැනි පාර්ලිමේන්තුව — පළමුවැනි සභාවාරය)

අංක 336.]

පාර්ලිමේන්තුවේ න්‍යාය පත්‍රය

2014 ජනවාරි මස 23 වැනි බ්‍රහස්පතින්දා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

2704/'12

1.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) දිවයින පුරා පිහිටි පිරිවෙන් කටයුතු අධීක්ෂණය සඳහා පත්කර ඇති පිරිවෙන් පරීක්ෂක ස්වාමීන්වහන්සේලා සංඛ්‍යාව කොපමණද;
- (ii) එම පරීක්ෂක ස්වාමීන්වහන්සේලාගේ නම්, ලිපිනයන් හා අධ්‍යාපන සුදුසුකම් වෙන් වෙන් වශයෙන් කවරේද;
- (iii) එම තනතුර දරන ස්වාමීන්වහන්සේලාගේ අකාර්යක්ෂමතාව සහ අඩු අධ්‍යාපනික සුදුසුකම් හේතුවෙන් පිරිවෙන් අධ්‍යාපනය අකාර්යක්ෂම වී ඇති බව පිළිගන්නේද;
- (iv) එම තත්ත්වය මග හැරවීම සඳහා සුදුසුකම් සහිත නිලධාරීන් එම තනතුරුවලට පත්කිරීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2823/'12

2.

ගරු රවි කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) දුරකථන සංවාදවලට රහසිගතව සවන්දීම හෝ එම සංවාද රහසිගතව පටිගත කිරීම දැනට ශ්‍රී ලංකාවේ නීත්‍යානුකූල කටයුත්තක්ද;
- (ii) රහසිගතව දුරකථන සංවාද ශ්‍රවණය කිරීම සහ පටිගත කිරීම අනීතයේදී කරනු ලැබුවේද;
- (iii) එසේ නම්, එසේ සිදුවූ කාලපරිච්ඡේදය කවරේද;
- (iv) වගකීම් ඉටුකිරීමට බැඳී සිටීම විමර්ෂණයට ලක් කෙරෙන විදුලි සංදේශ සමාගම්වල නම් මොනවාද;
- (v) පුද්ගලයකු සතු මූලික අයිතිවාසිකම්වලට බලපෑමක් ඇති කරන දුරකථන සංවාද රහසිගතව ශ්‍රවණය කිරීම හෝ පටිගත කිරීම සඳහා අවසරදීමට බලය ඇති බලධාරියා කවරෙක්ද;
- (vi) සිය දුරකථන මාර්ග රහසිගතව ශ්‍රවණය කිරීමට හා පටිගත කිරීමට ලක් වූ දේශපාලඥයින්ගේ නම් කවරේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3.

ගරු පී. හැරිසන් මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) 2013 අයවැයෙන් යෝජිත වගා රක්ෂණ ක්‍රමයට වී වගාව හැර පොහොර සහනාධාරය යටතේ අනෙකුත් බෝග වගා කරන ගොවීන් ඇතුළත් වන්නේද;
- (ii) එසේ නම්, එම රක්ෂණ ක්‍රමය යටතේ ස්වභාවික ආපදා තත්ත්වයක් හේතුවෙන් හානි සිදුවන එළවළු, පළතුරු සහ අනෙකුත් ක්ෂේත්‍ර බෝග වගාවන්හි අක්කරයකට ලබා දෙන රක්ෂණ මුදල වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) තේ, රබර් සහ පොල් වැනි අපනයන බෝග සඳහා පොහොර සහනාධාරය ලබා දෙන්නේද;
- (ii) එසේ නම්, තේ, රබර් හා පොල් සඳහා ලබා දෙන කිලෝග්‍රෑම් 50ක සහනාධාර පොහොර මල්ලක මිල කොපමණද;
- (iii) පසුගිය වර්ෂ තුනේදී ඉහත බෝග සඳහා ලබා දී ඇති පොහොර සහනාධාර ප්‍රමාණය සහ එහි වටිනාකම කොපමණද;
- (iv) පොහොර සහනාධාරය ලබන තේ, රබර් සහ පොල් වගාකරුවන් ඉහත (අ)(i)හි සඳහන් වගා රක්ෂණ ක්‍රමය මගින් ආවරණය වේ නම්, ඔවුන්ට රක්ෂණ වන්දි හිමිවන ආපදා තත්ත්වයන් කවරේද;
- (v) ස්වභාවික ආපදාවකදී හානිවන ඉහත බෝග වගා අක්කරයකට හිමිවන රක්ෂණ වන්දි මුදල වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

3941/'13

4.

ගරු අනුර දිසානායක මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) දුම්කොළ සහ මධ්‍යසාර පිළිබඳ ජාතික අධිකාරිය පනත සම්මත කර ගනු ලැබූ දිනය කවරේද;
- (ii) එම පනතට අනුව ඇමතිවරයා විසින් රෙගුලාසි සකස් කොට තිබේද;
- (iii) එසේ නම්, එම දිනය කවරේද;
- (iv) එම රෙගුලාසිවලට අදාළව ගැසට් නිවේදන නිකුත් කර තිබේද;
- (v) නොඑසේ නම්, එම රෙගුලාසි සකස් කොට අදාළ ගැසට් නිවේදන නිකුත් කිරීමට මෙපමණ කාලයක් ගතවීමට හේතු කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

5.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) මාතර, පඹුරණ, ශාරිපුත්‍ර මහා විද්‍යාලයේ අතිරික්ත ගුරුවරුන් පිළිබඳව මාතර කලාප අධ්‍යාපන කාර්යාලයේ නිලධාරීන් විසින් 2012 වර්ෂයේදී සිදුකළ විගණනය අනුව දීර්ඝ සේවා කාලයක් සහිත අතිරික්ත ගුරුවරුන්ගේ නාම ලේඛනයක් සකස් කර ඇති බවත්;
- (ii) එම නාමලේඛනය අදාළ නිලධාරීන් විසින් විද්‍යාලයේ ලොග් සටහන් පොතේද සටහන් කර ඇති බවත්;
- (iii) එම විද්‍යාලයේ වර්තමාන විදුහල්පතිනියට හිතවත් ඉහත නාමලේඛනයෙහි නම් සඳහන් ගුරු පිරිස රඳවාගෙන, කාල සටහන් සහිත අඩු සේවා කාලයක් ඇති වෙනත් ගුරුවරුන් පිරිසක් සඳහා ස්ථාන මාරුවීම් ලබා දී ඇති බවත්;
- (iv) විදුහල්පතිනියගේ අත්තනෝමතික ක්‍රියා කලාපය නිසා මාරුකරන ලද ගුරු පිරිසට දැඩි අසාධාරණයක් සිදුවී ඇති බවත්;

එතුමා දන්නෙහිද?

- (ආ) (i) ඉහත විදුහලේ අතිරික්ත ගුරුවරුන් පිළිබඳ කලාප අධ්‍යාපන කාර්යාලය මගින් සිදුකළ විගණනයේ නිර්දේශයන් ක්‍රියාත්මක කිරීමට කටයුතු කරන්නේද;
- (ii) එසේ නම්, ඊට ගතවන කාලය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2827/'12

6.

ගරු රවී කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (2)

- (අ) (i) 2006 වර්ෂයේ සිට 2011 වර්ෂය දක්වා වූ කාලය තුළ එක් එක් වර්ෂයේදී ශ්‍රී ලංකාවේ සේවයේ යෙදීමට අවසර ලබාදී ඇති ඉන්දියානු ජාතික සේවකයින් සංඛ්‍යාව කොපමණද;
- (ii) ඉන්දියානු ජාතිකයන්ගේ විසා අවශ්‍යතාවන්හි මෙතරම් විශාල වැඩිවීමක් ඇතිවීමට හේතුව කුමක්ද;
- (iii) මෙරටට පැමිණීමේදී ඉන්දියානු ජාතිකයන්ට ලබාදෙන විසා සඳහා ගාස්තුවක් අය කිරීමට හේතුව කුමක්ද;

යන්න එතුමා මෙම සභාවට දන්වන්නෙහිද?

- (ආ) (i) ශ්‍රී ලංකාවේ රැකියාවල නිරතවීමට ශ්‍රමිකයන් 500ට වඩා වැඩි පිරිසකට අවසර දී ඇති වෙනත් රටවල් තිබේද;
- (ii) එම විදේශිකයන්ට මෙරට රැකියාවල නිරතවීමට ඉඩ ලබාදීමෙන් ශ්‍රී ලංකාව ලැබූ ප්‍රතිලාභ කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

7.

ගරු පී. හැරිසන් මහතා,— වනජීවී සම්පත් සංරක්ෂණ අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාව තුළ මේ දක්වා ඉදිකර ඇති වන අලි ආරක්ෂක විදුලි වැටවල් සංඛ්‍යාව කොපමණද;
- (ii) එම විදුලි වැටවල්වල සමස්ත දුර ප්‍රමාණය කොපමණද;
- (iii) එම වැටවල් නඩත්තුව සඳහා ගෙන ඇති පියවර කවරේද;
- (iv) විදුලි වැටක කිලෝමීටරයක් ඉදිකිරීමට සහ නඩත්තුවට යන දළ වියදම වෙන් වශයෙන් කොපමණද;

යන්න එතුමා සඳහන් කරන්නෙහිද?

(ආ) පසුගිය වර්ෂ 5 තුළ,

- (i) ඉදිකර ඇති වන අලි ආරක්ෂක විදුලි වැටවල් සංඛ්‍යාව කොපමණද;
- (ii) එම එක් එක් විදුලි වැටෙහි දුර ප්‍රමාණය වෙන් වෙන් වශයෙන් කොපමණද;
- (iii) අලි මිනිස් ගැටුම නිසා අහිමිවූ මිනිස් ජීවිත, දේපළ හා වන අලි සංඛ්‍යාව වාර්ෂිකව, වෙන් වෙන් වශයෙන් කොපමණද;
- (iv) ඉහත සඳහන් භානි වෙනුවෙන් රජය ගෙවනු ලැබූ වන්දි ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) ඉහත සඳහන් පරිදි ආරක්ෂක වැඩපිළිවෙළක් යොදා තිබියදීත්, වන අලින්ගේ ජීවිත, මිනිස් ජීවිත හා දේපළ භානි සිදුවීමේ වර්ධනයක් සිදු වී ඇති බවත්;
- (ii) එබැවින්, එම ක්‍රමවලට වඩා වෙනස් විකල්ප ක්‍රමවේදයක් අනුගමනය කිරීම සුදුසු වන බවත්;

එතුමා පිළිගන්නෙහිද?

(ඈ) එසේ නම්, ඉහත ඇ(ii) ට අදාළ විකල්ප ක්‍රමවේදය එතුමා මෙම සභාවට හෙළිකරන්නෙහිද?

(ඉ) නොඑසේ නම්, ඒ මන්ද?

3942/'13

8.

ගරු අනුර දිසානායක මහතා,— ඛනිජ තෙල් කර්මාන්ත අමාත්‍යතුමාගෙන් ඇසීමට,— (1)

- (අ) (i) වර්ෂ 2011 ජුනි සිට 2012 දෙසැම්බර් 31 දක්වා කාලය තුළ ලංකා ඛනිජ තෙල් නීතිගත සංස්ථාව ලබා ගෙන ඇති ණය ප්‍රමාණය කොපමණද;
- (ii) පසුගිය වර්ෂ 5 තුළ ලංකා ඛනිජ තෙල් නීතිගත සංස්ථාව ණය ලබා ගෙන ඇති ආයතන වාර්ෂිකව, වෙන් වෙන් වශයෙන් කවරේද;
- (iii) අද වන විට ලංකා ඛනිජ තෙල් නීතිගත සංස්ථාවේ මුළු ණය ප්‍රමාණය කොපමණද;
- (iv) එම ණය ගෙවීමට ඇති ආයතන කවරේද;

යන්න එතුමා සඳහන් කරන්නෙහිද?

(ආ) ලංකා ඛනිජ තෙල් නීතිගත සංස්ථාව විසින් පසුගිය වර්ෂ 5 තුළදී,

- (i) ණය වෙනුවෙන් ගෙවන ලද පොලී ප්‍රමාණයන් වාර්ෂිකව, වෙන් වෙන් වශයෙන් කොපමණද;

(5)

- (ii) ණය වෙනුවෙන් ගෙවා ඇති මුළු පොලී ප්‍රමාණය කොපමණද;
යන්න එතුමා මෙම සභාවට දන්වන්නෙහිද?
(ඇ) නොඑසේ නම්, ඒ මන්ද?

3225 /'12

9.

ගරු රවී කරුණානායක මහතා,— සිවිල් ගුවන් සේවා අමත්‍යතුමාගෙන් ඇසීමට,— (1)

- (අ) (i) ශ්‍රී ලංකන් ගුවන් සමාගමට අමතරව ශ්‍රී ලංකාව වෙත ගුවන් ගමන් මෙහෙයවනු ලබන ගුවන් සේවා සංඛ්‍යාව කොපමණද;
(ii) ගුවන් ගමන් කාණ්ඩ කර ඇති ආකාරය සහ සතියකට මෙහෙයවනු ලබන මගීන් සංඛ්‍යාව කවරේද;
(iii) ශ්‍රී ලංකන් ගුවන් සමාගම විසින් කොළඹ සිට විවිධ ගමනාන්ත දක්වා සතියකට සිදු කරනු ලබන ගුවන් ගමන් වාර සංඛ්‍යාව කොපමණද;
යන්න එතුමා සඳහන් කරන්නෙහිද?
(ආ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා,— පාර්ලිමේන්තුවේ රැස්වීම්,— ස්ථාවර නියෝග අංක 7 හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 6.00 දක්වා විය යුතු ය. අ. හා. 2.00 ට ස්ථාවර නියෝග අංක 7(5) ක්‍රියාත්මක විය යුතු ය.

2.

ගරු රොෂාන් රණසිංහ මහතා,— පනත් කෙටුම්පතක් ඉදිරිපත් කිරීමේ අවසරය,— පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“ශ්‍රී ලංකා වෘත්තීයවේදී බැංකුකරුවන්ගේ සංගමය සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

ජාතික ව්‍යාපාර කළමනාකාරීත්ව ආයතන (සංශෝධන) පනත් කෙටුම්පත — දෙවැනි වර කියවීම.

*2.

පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*3.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම් හෝ ආරක්ෂා කිරීම සඳහා ඇති කරගත්තාවූ ද ගිවිසුම්, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ විශ්ට්‍යාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම් හෝ ආරක්ෂා කිරීම සඳහා ඇති කරගත්තාවූ ද ගිවිසුම්, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

ප්‍රවාහන අමාත්‍යතුමා, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමග කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*6.

කම්කරු හා කම්කරු සබඳතා අමාත්‍යතුමා, — සේවක අර්ධසාධක අරමුදල පනත යටතේ නියෝග, — කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමග කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

9.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

10.

රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.

11.

ද ඉන්ස්ටිටියුට් ඔෆ් සර්විසයිඩ් පබ්ලික් එකවුන්ටන්ටස් (සංස්ථාගත කිරීමේ) පනත් කෙටුම්පත — සලකා බැලීම.

12.

අල් ප්‍රියාතුල් භ්භවිසියා (සංස්ථාගත කිරීමේ) පනත් කෙටුම්පත — දෙවැනි වර කියවීම.

13.

මෙමුත්තියාල සේනානායක පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

14.

හැන්ඩ්ස් ෆෝ එඩියුකේෂන් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

15.

සමස්ත ලංකා ශාසනාරක්ෂක මණ්ඩලය (සංස්ථාගත කිරීමේ) පනත් කෙටුම්පත — දෙවැනි වර කියවීම.

16.

බෞද්ධ සිද්ධස්ථාන පුනරුත්ථාපනය කිරීමේ පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**
